

،،تاریخ التراث العربی“ - تالیف کے مقاصد اور طریق کار

ڈاکٹر فؤاد سیزگین

ترجمہ : ڈاکٹر خورشید رضوی

تاریخ علوم پر ڈاکٹر فؤاد سیزگین کے عربی خطبات کا تعارف نیز پہلے خطبے کا ترجمہ قارئین کی خدمت میں فکر و نظر کے شمارہ ۱، جلد ۲۳ میں پیش کیا جا چکا ہے۔ اب دوسرے خطبے کا ترجمہ حاضر ہے۔ اس میں فاضل محقق نے اپنی شہرہ آفاق جرمن تالیف *Geschichte des Arabischen Schrifttums* کے متعلق تہائیت مفید معلومات پیش فرمائی ہیں۔ اس کتاب کی آئندہ جلدیں شائع ہو چکی ہیں اور،، تاریخ التراث العربی“ کے عنوان سے اس کا عربی ترجمہ بھی جاری ہے۔ (مترجم)

جب یورپ کے دینی و ثقافتی حلقوں پر لاطینیوں کی طرف سے عرب دشمنی کی رو غالب آگئی۔ جس کی طرف میں گزشتہ خطبے میں اشارہ کر چکا ہوا تو سترہویں صدی عیسوی کے نصف اول میں استشراق کا ظہور ہوا۔ اس میدان میں پہلا نام جو ہمیں معلوم ہے، ہالینڈ کے عالم جیکب گولیس ((JACOBUS GOLIUS)) کا نام ہے، جس نے لانیڈن میں عربی مخطوطات کی اچھی خاصی تعداد جمع کی اور ۱۶۲۳ سے ۱۶۵۶ عیسوی کے درمیانی عرصے میں ان میں سے بعض کو۔

مثلاً طفرانی کا لامیہ العجم ، حریری کا پہلا مقامہ اور ابو العلام معری کا ایک قصیدہ - شائع بھی کیا - پھر اس کے نقش قدم پر آنے والے بعض مستشرقین نے سیع معلقات، حماسہ ابی تمام اور قصیدہ تائبط شرما جیسے کچھ شعری سرماںح کا ترجمہ کیا ۔

جب استشراق پر توجہ بڑھی تو انیسویں صدی عیسوی کے اواسط میں بعض علماء نے عربی علوم پر کچھ بنیادی کتابیں تالیف کرنے کی ضرورت محسوس کی ۔ چنانچہ جرمن مستشرق وشنبلڈ (F. WÜSTENFELD) نے ۱۸۳۰ء میں « تاریخ اطبائی عرب » تالیف کی ۔ اس کے دو برس بعد لاطینی عالم و نرغ (C. WENRICH) کی کتاب منظر عام پر آئی جس کا موضوع یونانی سے عربی میں ہونی والے ترجمے تھے ۔

ہیمر پرگسٹال (J. HAMMER PURGSTALL) کی سات حصوں پر مشتمل ضخیم کتاب « تاریخ ادب عربی » انیسویں صدی کے عجائب میں شمار ہوتی ہے ۔ یہ ۱۸۵۰ اور ۱۸۵۶ کے درمیان وی آنا سے شائع ہونی ۔ ناقدین نے مؤلف کو عربی سے ناواقفیت کا الزام دیا اور اس کی بھاری غلطیاں پکڑیں ۔ یہ سب درست مگر پھر بھی آسٹریا کا یہ عالم ، قدر کا مستحق ہے کہ اس نے ہزاروں مسلمان علماء کے نام مع مختصر کوائف زندگی کے یکجا کر دینے اور گاہر گاہر ادبی ، فکری اور طبیعی علوم پر ان کی کتابوں کا ترجمہ بھی کرتا رہا ۔

۱۸۸۹ اور ۱۸۸۸ء کے درمیان، دس ضخیم جلدیں میں آلوارد (E. AHLWWARDT) کی مرتب کردہ فہرست کتب خانہ برلن، انیسویں صدی کے اواخر کی اہم ترین منشورات میں سے تھی ۔ یہ زبردست کتاب، جو کتب خانہ برلن کے عربی مخطوطات کی فہرست ہے، وسیع سیمانے پر اولین علمی کاوش تصور کی جانی چاہئیں جس کے مؤلف نے اپنے مواد کو نظم و ضبط کے ساتھ تاریخی ترتیب دینے کی کوشش کی ۔

پھر ۱۸۹۸ اور ۱۹۰۲ کے درمیان، کارل بروکلمان (C. BROCKELMANN) نے آوارد کی فہرست کو بنیاد بنائے ہوئے اپنی کتاب „تاریخ ادب عربی“ دو جلدی میں مرتب کی۔

کچھ اور اہم کوششیں بھی ایسوں صدی کے اوآخر یا ایسوں سریں بھی صدی کی کروٹ کے دوران تکمیل کو پہنچیں۔ مثلاً سٹائنشنادر (M. STEINSCHNEIDER) کی تین کتابیں جن کا موضوع سترہوں صدی عیسوی تک — یونانی سری عربی، عربی سری عبرانی اور عربی کتب کے یوروپین زبانوں میں ہونے والے تراجم تھے۔ اسی طرح سویزرلینڈ کے عالم زوتر (H. SUTER) کی کتاب جو عرب ماهرین ریاضی و فلکیات اور ان کی تصانیف سے متعلق تھی۔ اس کتاب میں ریاضی و فلکیات کے پانچ سو عرب علماء اور ان کی کتابوں کے نام درج کئے گئے اور ساتھ ہی ساتھ اس وقت تک کی شائع شدہ فہرستوں کی مدد سے یورپ اور دارالکتب المصریہ، قاهرہ کے ان مخطوطات کی نشان دہی بھی کی گئی جو مصنف کے علم میں تھے۔

مستشرقانہ مطالعات کا دائیہ بھی صدی میں سال بے سال پھیلتا چلا گیا۔ حتیٰ کہ بروکلمان کو تین جلدی میں اپنی کتاب کا ضمیمه تیار کرنا پڑا جو ۱۹۳۲ء اور ۱۹۳۴ء کے مابین شائع ہوا۔

عام خیال یہ تھا کہ عربی و اسلامی علوم کی تاریخ اس وقت تک نہیں لکھی جا سکتی جب تک مختلف علوم میں مسلمانوں کے کام کی ایک فہرست تیار نہ ہو جائز۔ بلکہ خود اس کام سے پہلے بعض جزئی مسائل کا مطالعہ ضروری ہے جس میں کم از کم ایک صدی صرف ہو جائز گی۔ چونکہ یہی خیال بروکلمان کے ذہن میں جاگزین تھا اسی لئے اس نے اپنی کتاب میں محض علماء کے مختصر حالات درج کرنے اور ان کی ایسی تالیفات گزاری پر اکتفا کیا جن کے مخطوطات ہنوز مختلف کتب خانوں میں محفوظ چلے آتے ہیں۔ یہ خیال جس کی طرف اشارہ کیا گیا آج تک عام ہے۔

ایک خیال اور بھی تھا جس میں مستشرقین کی بڑی تعداد شریک تھی اور وہ یہ کہ بروکلمن کر کام میں مواد کرے دائیے کی توسعی ہونی چاہئی تا آنکہ وہ تمام دنیا میں عربی سرمانی کرے مخطوطات پر حاوی ہو جائز۔ یہی وہ مقصد ہے جس کر حصول کر لئے بہت سے یوروپین اور امریکن مستشرقین کوشان ہیں۔ ۱۹۵۱ء میں استانبول میں مستشرقین کی جو عالمی کانفرنس منعقد ہوئی اس کر دوران ایک کمیٹی نے اس منصوبے پر غور کرنے کی ذمہ داری قبول کی۔

میں ۱۹۳۲ سے ۱۹۴۷ء تک استانبول میں مشہور مستشرق ریٹر (H. RITTER) سے تعلیم پا رہا تھا۔ علوم اسلامیہ کے مطالعے کے ضمن میں مجھے پرانکا بیج حد احسان ہے۔ میں نے بارہا ان کی زبانی سنا کہ بروکلمن کی کتاب میں استانبول کرے کتب خانوں کرے بہت سر نادر مخطوطات کا ذکر موجود نہیں۔ اس سے مجھے بروکلمن کی کتاب کا ذیل لکھنے کا خیال پیدا ہوا اور ۱۹۵۸ء تک میں مواد جمع کرنے میں لگا رہا۔ تب مجھے یہ احساس ہوا کہ بروکلمن کی کتاب کا ذیل لکھنے ہوئے دنیا بھر کے معروف کتب خانوں میں موجود عربی مخطوطات کی فہرستوں کی بنیاد پر اس کرے دائیے کو وسیع کرنا ضروری ہے۔

اس خیال کو عملی جامہ پہنانے کی غرض سے میں نے متعدد سفر اختیار کئے اور پھر ۱۹۶۱ء میں تالیف کا کام شروع کیا۔ لیکن دو برس بعد مجھے پر واضح ہو گیا کہ بروکلمن کی کتاب پر ذیل لکھنے کا کوئی خاص فائدہ نہیں۔ ضرورت اس بات کی ہے کہ جو مواد اس کی نظر میں نہ تھا اس کی بنیاد پر یہ کام از سر نو کیا جائز۔ ۱۹۶۵ء میں دو جلدیں کا مسودہ میرے پاس مکمل ہو چکا تھا۔ پہلی جلد قرآن، حدیث، تاریخ، فقہ، عقائد، توحید اور تصوف کے

علوم پر مشتمل تھی جبکہ دوسری جلد میں شعر، نثر، لغت، نحو،
بلاغت اور عروض شامل تھے۔

پہلی جلد کی طباعت کے دوران، میں اس نتیجے پر پہنچا کہ
اس کتاب کو بروکلمان کی کتاب سر الگ ایک مستقل حیثیت کا
حامل ہونا چاہئے۔ نیز یہ کہ مجھے چاہئے کہ ذاتی، نیز دیگر
ماہرین کے مطالعہ کی روشنی میں جس حد تک ممکن ہو فکری
تاریخ اور عربی و اسلامی علوم کے ارتقاء کے مسئلے پر توجہ مرکوز
کروں۔ اس نقطہ نظر نے مجھے دوسری جلد کی طباعت سر اجتناب پر
آمادہ کیا۔

میرا خیال ہے کہ یہاں „تاریخ التراث العربی“ کے ضمن
میں اپنے تالیفی مراحل کی داستان کو ذرا دیر کے لئے موقوف کرتے ہوئے
آپ کو یہ بتاتا چلوں کہ مستشرقین کے اس منصوبے پر غمل درآمد کی
کیا صورت ہوئی جس کی طرف کچھ ہی پہلے اشارہ کر چکا ہوں۔
اس کی مجلس عاملہ ۱۹۶۱ء میں یونیسکو کی طرف سے ضروری
مالی امداد حاصل کرنے میں کامیاب ہو گئی۔ بعض عہدیداروں کو ان
مراحل کا علم ہوا جو میں اپنی کتاب کے سلسلے میں طے کر چکا تھا۔
چنانچہ انہوں نے مجلس عاملہ سے تقاضا کیا کہ میرے انجام دیئے
ہوئے کام کو تسليم کریں اور یونیسکو کی مقرر کردہ امداد مجھے مہیا
کر دیں تاکہ میں اس سے اپنے کام کی تکمیل میں مدد لے سکوں۔
انہوں نے مطلوبہ کتاب کے منصوبے کو عملی جامہ پہنانے کے لئے یورپ
اور امریکہ کے متعدد ارکان پر مشتمل ایک کمیٹی تشکیل دی اور اپنی
قرارداد میں کہا کہ میرا جمع کیا ہوا مواد ان کیلئے اپنے منصوبے کو
جاری رکھنے میں مفید ہو سکتا ہے۔ ۱۹۶۳ء میں بروکسل
(BRUXELLES) میں اس کمیٹی کا اجلاس آخری قرارداد کے لئے ہوا
اور کمیٹی نے مجھے سے پوچھا کہ میں اپنا کام جاری رکھنا پسند کروں
گا یا علمی مواد مہیا کر کے ان کی معاونت کرنا چاہوں گا۔

میں نے کمیشی کو جواب دیا کہ میں اپنی کتاب کی پہلی دو جلدیں کی تالیف مکمل کر چکا ہوں اور اس مرحلے پر یہی مناسب ہے کہ یہ کتاب ایک ہی شخص کے ہاتھوں مرتب ہو تاکہ اس پر کسی قسم کے تضادات کے بغیر، ایک ہی مربوط انداز فکر کی چھاپ نظر آئے۔ اس بنا پر سابقہ کمیشی کو، یونیسکو کی امداد مجھے مہیا کرنے کی منظوری دینے سے قبل، کالعدم قرار دے دیا گیا۔

اس صورت حال کے علی الرغم میں نے اپنی کتاب کی تالیف اس یقین کی ساتھ جاری رکھی کہ حقیقی مددگار صرف میری قوت ایمانی ہے جو تمام رکاوٹوں اور دشواریوں سے قوی تر ہے۔

مجھے خوب یاد ہے کہ ماضی کے چند سال کس درجہ کٹھن تھے اور حالات کس قدر سنگین۔ قریب تھا کہ یاس کی کیفیت مجھے کام جاری رکھنے سے باز آجانے پر آمادہ کر لیتی مگر اس ذمہ داری کا شعور آئے آتا رہا جو میں خود پر عائد کر چکا تھا۔ اس ذمہ داری میں یاس سے زیادہ قوت تھی۔ اور آج میں خود پر اللہ کے فضل و نعمت کو واضح طور پر دیکھ رہا ہوں کہ کتاب کی پہلی چھ جلدیں کی طباعت کی تکمیل کر چکا ہوں اور ساتویں جلد کی تالیف کا آغاز ہو گیا ہے۔

میں نے تالیف کتاب کی داستان سنانے کی جسارت اس لئے کی کہ اس داستان کے مختلف مراحل آپ سے پوشیدہ نہ رہیں۔ اب میں یہ چاہتا ہوں کہ جرمن زبان میں جس قدر جلدیں کی طباعت مکمل ہو چکی ہے ان کا۔ نیز آئندہ جلدیں کے منصوبے کا۔ ایک اجمالی خاکہ آپ کی خدمت میں پیش کروں۔

۱۔ پہلی جلد :

جیسا کہ عرض کر چکا ہوں یہ جلد ابتدائی طور پر بروکلمن کے کام کی تجدید کی غرض سے مرتب کی گئی۔ لیکن بروکلمن کی کتاب کا آغاز شعر، نحو، لغت، تاریخ، علوم عربیت، فلسفہ اور طبیعی

علوم سرے ہوتا ہے جبکہ نیری کتاب کی پہلی جلد علوم قرآن، و حدیث، تاریخ، فقہ، عقائد، توحید اور تصوف پر مشتمل ہے اور اس میں ان علوم کو آغاز سے لے کر ۳۳۰ ھ تک کو دور کا احاطہ کیا گیا ہے۔ یہ جلد ۱۹۷۶ء میں شائع ہوئی۔

۲ - دوسرا جلد :

اس کا موضوع شعر ہے۔ اس جلد کا پہلا مسودہ چونکہ میں نے علم لفت، نحو، بلاغت اور نثر کو مسودے کو ساتھ مکمل کیا تھا لہذا بہت کچھ تبدیلیاں کرنی پڑیں جن کو سبب اس کی طباعت میں مجبوراً تاخیر ہوئی اور یہ جلد ۱۹۸۵ء میں زیور طبع سر آ راستہ ہو سکی۔

۳ - تیسرا جلد

یہ ۱۹۸۰ء میں شائع ہوئی اس میں طب، بیطہ اور علم الحیوان شامل ہیں۔

۴ - چوتھی جلد

۱۹۸۱ء میں نکلی۔ یہ کیمیا، نباتیات اور زراعت پر مشتمل ہے۔

۵ - پانچویں جلد

۱۹۸۳ء میں سامنے آئی۔ اس کا موضوع ریاضیات ہے۔

۶ - چھٹی جلد

ہنوز طباعت کی مراحل میں ہے۔ ان شاء اللہ تعالیٰ اس کی طباعت تین ماہ کی عرصے میں مکمل ہو جائی گی۔ یہ علم الفلك، احکام النجوم، اور آثار علویہ [METEOROLOGY] سے متعلق ہے۔ اس میں تقریباً ایک ہزار صفحات ہونگے۔

۷ - ساتویں جلد

میں اسر طباعت کیلئے تیار کریں میں لگا ہوا ہوں۔ امید ہے کہ ان شاء اللہ ڈیڑھ برس کی عرصے میں اللہ تعالیٰ مجھے اس کی تکمیل کی

تو فیق ارڈانی فرمائیں گے۔ اس کا موضوع علم لفت نحو اور بلاغت
وغیرہ ہیں۔

۸ - آٹھویں جلد

یہ فلسفہ، منطق، نفسیات، اخلاق، سیاست اور علم الاجتماع پر
مشتمل ہے۔ اس کا کچھ حصہ میں مرتب کر چکا ہوں۔

۹ - نوین جلد

یہ جغرافیہ، فزکس، جیا لوچنی اور موسیقی سے بحث کریے گی۔

۱۰ - دسویں جلد

یہ جلد علوم اسلامیہ کے ضمن میں تعارف عمومی کی حیثیت
رکھتی ہے۔ اس کا موضوع علوم اسلامیہ کی ائمہ اور ارتقائی مراحل
ہیں۔ یعنی تجربہ، نظریہ، مشاہدہ، تنقید کا پس منظر اور اسلوب،
مسلمان علماء کے ہاں نقل کی دیانت، اختیاط، باریک بینی اور دیانت
کی صفات میں ان کا یونانیوں اور لاطینیوں سے موازنہ، نیز مسلمان
علماء کا یورپ اور دیگر انحصار عالم پر اثر۔

ان اس جلد کی بعد ایک عمومی اشاریہ شائع ہو گا۔ اور پھر
اگر اللہ نے فرصت عمر عطا فرمائی تو ان شاء اللہ تمام علوم کی دور
ثانی۔ یعنی ۲۳۰ ہـ شری گیارہوں صدی ہجری تک۔ پر قلم اٹھاؤ
گا۔ *

مجھیں اجازت دیجئے کہ اب، اجمالی طور پر، ان جلدوں میں
موجود بعض ایسے نکات کا بھی ذکر کرتا چلوں جو ممکن ہے کہ علوم
اسلامی کی تاریخ کے مطابع میں نہیں باتیں کھلانے کے مستحق ہوں۔

۱ - پہلی جلد

اس جلد میں، ممکن ہے میری یہ وضاحت ایک نئی کوشش کھلا

* پانچویں جلد کے بعد مصنف نے اس منصوبیت میں عمل کچھ تبدیلیاں آگئیں۔ جہش جلد ۱۹۶۸ء میں، ایک ہزار کے بھائی ۵۲۱ صفحات پر مشتمل شائع کی گئی اور اس کا موضوع صرف علم الفلك تک محدود کر دیا گیا۔ احکام التجمیع اور آثار علویہ وغیرہ کو ساتویں جلد میں رکھا گیا جو ۱۹۶۹ء میں نکلی۔ آٹھویں جلد لفت نویسی پر ہے جو ۱۹۸۲ء میں طبع ہوئی۔ (مترجم)

سکر کے دینی علوم کی تدوین پہلی صدی ہجری ہی سے شروع ہو جاتی ہے نیز اسلامی روایت میں اسناد کی اہمیت پر میری بحث -

۲ - دوسری جلد

میں نے ایک طویل مقدمہ میں جاہلی شاعری اور اس کی روایت کے مستند ہونے کے مسئلے پر بحث کی ہے اور جاہلی و اسلامی شاعری کے مصادر کو مرتب کیا ہے۔ ان میں معلقات، مفضلات، مجھرات، اصمیات، حماسہ کے عنوان سے مرتب ہوئے والی کتابیں، اور معانی، فضائل، مثالب، امالی، نوادر اور طبقات وغیرہ کی کتب شامل ہیں۔ میں نے شاعری کے مختلف نظریات کو موضوع بحث بناتے ہوئے سو سے زائد ایسے مصادر پر اعتماد کیا ہے جو یا تو اس سے قبل منظر عام پر آئے ہی نہیں یا ان سے استفادہ نہیں کیا گیا ہے۔ اس جلد میں تقریباً دو ہزار شعراء کے احوال اور ان کے کلام کا جائزہ شامل ہے۔

۳ - تیسرا جلد

اس جلد میں میں نے پہلی بار مسلمانوں کے ہاں علم طب کے سلسلے میں یونانی، سریانی، قدیم فارسی اور ہندوستانی مصادر کو جمع کر دیا ہے اور اس کے بعد مسلمان اطباء کا جائزہ لینا ہے۔ اجنبی مصادر گناہ کے بعد مسلمان علماء کا جائزہ لینے کا یہی طریقہ کار باقی سب چلدوں میں جاری رکھا گیا ہے۔

اس جلد اور بعد میں آئے والی باقی چلدوں میں مندرجہ ذیل بنیادی اصول بیشتر کار فرما رہے ہیں جن کی وضاحت مقدمہ میں کو دی گئی ہے۔

- ۱ - مسلمانوں کے ہاں دینی علوم ہی نہیں بلکہ طبیعی علوم کا آغاز بھی پہلی صدی ہجری میں ہو جاتا ہے۔ چنانچہ بہت سے محققین کا یہ خیال درست نہیں کہ ان علوم کا آغاز دوسری صدی ہجری کے اواخر میں جا کر ہوا۔

۲ - ترجمون کا پہلا دور بھی پہلی صدی سے متعلق ہے نہ کہ دوسری صدی کے اواخر اور تیسری صدی کے اوائل سے ، جیسا کہ بہت سے محققین تصور کرتے ہیں ۔

۳ - یونان کے بڑے علماء سے غلط طور پر منسوب کتابوں کی جہوٹی نسبت مسلمانوں کا کام نہیں جیسا کہ بہت سے معاصر علماء سمجھتے ہیں ۔ کوئی ایسا معرک موجود ہی نہیں جو مسلمانوں کو یونانیوں کے ناموں کے پس بردہ روپوشنی پر آمادہ کرتا ۔ مسلمانوں نے تو ان کتب کو سچ مج علمائی یونان کی کتابیں تصور کرنے ہوئے ان کا ترجمہ کر دیا ۔

یہ تینوں اصول ماهرین کے ہاں موضوع بحث بنے رہے ۔ بعض نے انہیں تسلیم کر لیا ہے ، بعض کو تردد ہے اور بعض نے انہیں رد کر دیا ہے ۔

۴ - چوتھی جلد

اس جلد میں سب سے اہم مسئلہ جو زیر بحث لاایا گیا ہے دوسری صدی ہجری میں جابر بن حیان کے ہاتھوں علم کیمیا کی تأسیس کا مسئلہ ہے ۔ ہم نے اس امر کا ثبوت فراہم کرنے کی کوشش کی ہے کہ جابر بن حیان ایک حقیقی شخصیت ہے نہ کہ ایک افسانوی کردار جیسا کہ کراوس (P. KRAUS) وغیرہ کے نظریات کی بنا پر بعض لوگ کہنے لگے ہیں ۔ علم کیمیا پر وہ کتب جو جابر نے تالیف کیں ، ایک ایسی عظیم علمی شخصیت کا پرتو لئے ہوئے ہیں جس میں انسان اسطو کا ثانی دیکھ سکتا ہے ۔ جن کتب پر بطور مؤلف جابر کا نام درج ہے ، ممکن نہیں کہ انہیں کیمیا کے ایک اسلامی مدرسے سے منسوب کر دیا جائے جس کے فرضی ارکان تیسری صدی کے اواسط سے چوتھی صدی کے اواسط تک کر عرصے میں زندہ رہے ۔ تاریخ اسلام میں کسی ایسے مدرسے کے تصور کی طرف کہیں کوئی اشارہ نہیں ملتا ۔

یہ مسئلہ بھی علماء کے زیر غور رہنے لگا ہے۔ بعض ماہرین نے انکار کے دلائل دئے بغیر ہی اس کا انکار کر دیا ہے اور بعض نے انکار میں احتیاط سے کام لینے کا تقاضا کیا ہے۔ اس نظریہ کو رد کر دینے کی تحریک پلسنر (M. PLESSNER) کی طرف سے اٹھانی گئی۔ پلسنر کی کراوس سے بہت گہری دوستی ہے اور کراوس کو اس تصور کا سب سے بڑا نمائندہ سمجھا جاتا ہے کہ جابر بن حیان ایک انسانوی کردار ہے۔

اس سلسلے میں فرانسیسی عالم کوربین (H. CORBIN) نے جو کراوس کے دوستوں اور جامیوں میں رہ چکر ہیں۔ آواز اٹھانی اور علی الاعلان کہا کہ ماہرین کو کراوس کا نظریہ ترک کر دینا چاہیئے نیز یہ بھی کہا کہ وہ „تاریخ الترات العربی“ کی چوتھی جلد میں شامل نظریات کو مکمل طور پر قبول کرتے ہیں۔ انہوں نے فرانسیسی فارنین کیلئے چوتھی جلد کے مشتملات کی تلخیص کا عزم بھی ظاہر کیا۔

۵ - پانچویں جلد

جیسا کہ عرض کر چکا ہوں، یہ جلد مسلمانوں کے ہان ریاضیات کی تاریخ پر مشتمل ہے اور اس امر کی نشاندہی کرتی ہے کہ مسلمان بڑے اہم نتائج تک پہنچ چکے تھے۔ چنانچہ انہوں نے ایک مستقل علم کی حیثیت سے العبرا کی بنیاد رکھی اور جبری مساوات کے حل کر مختلف طریقہ معلوم کئے۔ مثلاً عددی حل [NUMERICAL SOLUTION] هندسی حل [GEOMETRICAL SOLUTION] اور حل بطریق منحنیات [CURVILINEAL SOLUTION] اسی طرح انہوں نے چوتھے درجہ کی مساوات کی تنظیم [CLASSIFICATION] اور حل تک رسائی حاصل کی۔ وہ کسی حد تک تفاضلی و تمامی حساب & [DIFFERENTIAL & INTEGRAL CALCULUS] المثلثات [TRIGONOMETRY] کی بنیاد بھی ایک مستقل علم کے طور

پر رکھی اور مثلثات کروید [SPHERICAL TRIANGLES] کو دریافت کیا *

۶ - چھٹی جلد

جیسا کہ بیان ہوا اس جلد میں علم الفلک، احکام النجوم اور آثار علویہ شامل ہیں۔ ان میدانوں میں اہم نتائج سے بحث میں ایک آئندہ خطیر میں کردہ گا لہذا یہاں ان کی ذکر کی ضرورت نہیں۔

اس جلد میں کوئی پھیز اگر یکسر نئی کٹھلانج کی مستحق ہے تو وہ تیسرا حصہ یعنی آثار علویہ کا حصہ ہے۔ یہ مؤلف پر اللہ کی احسانات میں سے ایک ہے کہ اسے اس علم کی تاریخ لکھنے کی توفیق ہوئی جس پر دور جدید کے لکھنے والوں نے سے سے کچھ نہیں لکھا۔ میں نے یہ واضح کرنے کی کوشش کی ہے کہ مسلمان علماء نے آثار علویہ کے میدان میں کتنی نظریات وضع کئے جن میں سے بعض دور جدید کے نظریات سے کامل مطابقت رکھتے ہیں۔

میں یہ وضاحت ضروری سمجھتا ہوں کہ میں نے اپنے کام کے دوران واقعیت و انصاف پر قائم رہنے اور اس روشن پر گام زن ہونے کی کوشش کی ہے جس کا اظہار بیرونی نے اپنے اس قول میں بڑی ہی خوبی سے کر دیا ہے۔

”میں نے وہی کیا ہے جو ہر انسان پر واجب ہے کہ اپنے فن میں کرے۔ یعنی اس فن میں جو لوگ اس سے پہلے ہو گزرے ہیں ان کے اجتہادات کو قبول کرے۔ اور اگر کچھ خلل پائی تو یہ جھوٹکی اس کی اصلاح کر دے۔ اور جو کچھ خود اسے سوچھی اسے اپنے بعد آئے والے متاخرین کیلئے بطور ایک پادداشت محفوظ کر جائے۔“ (القانون المسعودی ۱: ۳۵)

مسلمان علماء کے ساتھ میرے دینی تعلق سے مجھے یہ تحریک

* اصطلاح راضی کے سمجھنے میں جتاب فضل احمد شمسی نے میری مدد فرمائی۔ میں ان کا منون ہوں۔ (ترجمہ) -

نہیں ہونی کہ میں علوم کی تاریخ میں ان کی کارکردگی کو بڑھا چڑھا کر بیان کروں۔ ہاں اس بات کی تعریف ضرور ہونی ہے کہ میں ان کی مساعی اور ذریافتون کا سراغ لگاؤ اور ان کے اثبات میں خوشی محسوس کرتے ہوئے انہیں صرف ریکارڈ پر لے آؤں۔

بسا اوقات میں انہیں بیان کرنے یا پیش کرنے میں کاملاً کامیاب نہیں ہو پاتا تھا اس کا سبب کبھی میرا عجز، کبھی میری تہکن اور کبھی میری عجلت ہوتی تھی۔ کیونکہ مجھے احساس تھا کہ جس کام کا بیڑا میں نہ اٹھا لیا ہے اس کے پھیلاؤ کے مقابلے میں فرصت عمر بھت کم ہے چنانچہ میری مجبوری نہیں کہ کسی ایک جلد پر طویل مدت صرف کرکے دوسری جلوں کی حق تلفی نہ کروں۔ آخر میں یہ عرض کرنا چاہوں گا کہ „تاریخ التراث العربی“ پر میرے کام اور اس دہن میں میرے شب و روز کا یہ ایک مختصر سا خلاصہ تھا۔ عین ممکن ہے کہ آپ نے اس کٹھن زندگی سے گھبراہٹ محسوس کی ہو۔ لیکن میں اپنے باطن میں اس بات کا احساس پاتا ہوں کہ میں اللہ کے خوش نصیب ترین بندوں میں سے ہوں۔ وہ کہ جس سے میں امداد و توفیق کا طلبگار ہوں۔
